

Ic-Ċirku ta' "Brockdorff" fix-Xaghra



Il-kelma "Brockdorff" bħalissa qed tissemma ferm fuq fomm in-nies u l-mezzi l-oħra tax-xandir, iżda żgur li mhux il-poplu kollu tax-Xaghra u l-Maltin u l-Għawdxin fil-maġġoranza tagħhom ma jafu xi tfigger u x'konnessjoni għandha din il-kelma mar-raħal tax-Xaghra li hu għani fil-*arkeoloġija*, li tmur lura eluf ta' snin.

Il-pittur franċiż ta' żmien ir-Re Franċiż Lwiġi XVI, Jean Pierre Louis Houel, li għex bejn l-1735-1813, hu maħsub li huwa l-ewwel artist li ndika l-postijiet megalitiċi tal-gżejjer Maltin. Difatti fl-1775 huwa ndika dan is-sit *arkeoloġiku* ġdid fix-Xaghra.

Imbagħad fl-1778 huwa pittur b'eżattezza kbira s-siti *arkeoloġiċi* tal-gżejjer Maltin, u fl-1782-1787 hu ppubblikahom f'erba' volumi bl-isem ta' "The Voyage Pittoresque". Il-Kżarina Katerina II tar-Russja xtrat l-originali u l-lum jinsabu fil-mużew tal-"Heritage" fir-Russja stess.

Dak li pittur il-pittur Houel, jibqa' s-sors prinċipali ta' dokumentazzjoni ta' struttura (bini megalitiċi) ta' Għawdex, u li jinkludu wkoll "The Xaghra Stone Circle".

Għal min ma jafx, il-"Brockdorff Circle" hu l-isem ta' Charles Frederick von Brockdorff, li kien artist Germaniż, li ġie minn Schleswig-Holstein, u wara ssettilja Malta, difatti bosta jqisuh bħala Malti bħalna, anzi hu assoċjat bħala artist Malti.

Dan għamel inċiżjonijiet bil-water colours, li juru fid-dettal tas-sit *arkeoloġiku* kbir li għadu kif ġie skavat, u ser ikun hemm iżjed xogħol ta' skavar fuqu, li jinsab fi Triq Hamet, Xaghra. Uħud mill-abbozzi ta' pittura u inċiżjonijiet tiegħu llum jinsabu fil-libreriji nazzjonali ta' Malta, u fil-Mużew tal-*arkeoloġija* fil-Belt Valletta.

Dan il-pittur pittur is-sit *arkeoloġiku* fil-bidu tas-seklu dsatax, eżattament mal-miġja ta' l-Ingliżi f'Malta. Għalhekk is-sit jissejjaħ għalih għax hu ndikah. Huwa għajb li ma hemmx mafkar jew triq imsemmija għalih fix-Xaghra, għax bis-sejba tiegħu komplja għolla l-isem tax-Xaghra, u permezz f'hekk, ix-Xaghra tkun mhux biss fuq

il-mappa ġeografika, iżda fuq il-mappa tal-Wirt Dinji, bħall-Eġittu, il-Mesopotanja, il-Greċja, u bosta pajjiżi oħra.

Is-sit jinsab ma' ġenb it-tempju l-ieħor megalitiku msejjaħ ta' "Gheżzu" li l-lum jinsab imġarrat, minħabba fraskuraġni u negligenza mill-awtoritajiet kompetenti, u jinsab ukoll tefgħa ta' ġebbla bogħod mit-Tempji tal-Ggantija. Mill-iskavar li sar s'issa sar magħruf li dan is-sit kien ċimiterju Preistoriku.

Kien il-Kurunell John Otto Bayer, li kien Gvernatur Ingliż għal Għawdex, li bejn l-1820-1829 skava u kixef it-Tempji tal-Ggantija. Wara beda jiskava dan is-sit li jiġi ferm qrib il-Ggantija, iżda bdiewa li kellhom ir-raba' fil-qrib, sfortunatament ma kinux japprezzaw il-wirt *arkeoloġiku*, u anke llum għad hemm nies, anke mix-Xaghra, li ma japprezzawx dal-patrimonju dinji, dawn il-bdiewa fis-sempliċità tagħhom, ma hallew lill-Kurunell ikompli jiskava, anzi kissru l-ġebel kbir li kien jiffirma daċ-ċirku.

Difatti l-hofra kbira li Bayer laħaq haffer, l-istess bdiewa reġġu mlewha bil-mażkal u ġebel ieħor, u s-sit ġie mogħti lura għall-*agrikultura*. L-istess għalu t-tempju ta' "Gheżzu". Dan safa mkisser mhux minn bdiewa tas-seklu l-ieħor, iżda min-nies ċivilizzati tas-seklu għoxrin. Kien ukoll f'dan l-istadju li Brockdorff għamel dawn l-inċiżjonijiet imprezzabbli li baqgħu fuq l-ixkaffa għal bosta snin u hadd ma ta każhom.

Kellu jkun is-Sur Joe Attard Tabone, iben ix-Xaghra, ex-Spettur tal-Pulizija, li bħali għandu hafna għal qalbu l-wirt storiku u *arkeoloġiku* tax-Xaghra, li ha inizzjattiva meta ta taħdita pubblika fit-30-11-1965, u t-"Times of Malta" tagħtu importanza kbira, biex jiġi skavat kif fil-fatt ġara. Iżda għalfejn kellhom jgħaddu 20 sena wara, eżattament bejn l-1988-1990, biex jibda l-iskavar meta fix-Xaghra kellna bosta politiċi, tobba, avukati u anke surmastrijiet kemm ta' l-iskola kif ukoll tal-mużika.

Ringrazzjament imur għad-Dipartiment tal-Mużew li f'Ġunju ta' l-1987, b'team imħarreg ta' Maltin u Ingliżi,

li b'direzzjoni ta' Profs. Anthony Bonanno, Dr. Caroline Malone, Dr. Simon Stoddart, u Dr. David Trump, b'kollaborazzjoni mal-Fakultà ta' l-Arkeologija ta' l-Università ta' Malta, flimkien ma' l-Universitajiet ta' Cambridge, Edinburgh u Bristol, bagħtu arkeologiġisti Ingliżi, li bil-paċenzja u r-rieda u bit-tfarfirtal-pinzell (u mhux mid-daqqiet tal-gaffa), skavaw sit uniku mhux biss f'Għawdex, Malta u l-Mediterran, iżda fid-dinja.



Għandna nkunu grati wkoll lejn is-Sur Joe Attard Tabone għax hu sab is-sit uniku, li kien ċimiterju Preistoriku. B'din is-sejba, Joe Attard Tabone se jibqa' magħruf u jkun benefattur kbir li għamel għieh lix-Xaghra u ismu jitniżżel mal-lista ta' nies magħrufa bħal Laurent Ropa (kittieb), li għamlu unur lix-Xaghra.

Nikkwota silta mill-kitba ta' Dr. Giovanni Bonello

LL.D., mill-artiklu tiegħu ferm interessanti bit-titlu "The Gozo Megalithic Sites" paġna 19, li deher fuq il-kteib ippubblikat mill-Fondazzjoni Patrimonju Malti, li jgħid hekk dwar is-Sur Joe Attard Tabone: "I have to thank Mr. Joe Attard Tabone whose research contributed so conclusively to the re-discovery of the site of the Xaghra Stone Circle, for his assistance with the illustration and some information".

F'kelma waħda, Dr. Giovanni Bonello jistqarr li l-moħħ wara s-sejba mill-ġdid ta' dan is-sit hadd m'hu ħlief is-Sur Joe Attard Tabone. Arkeologiġisti madwar id-dinja ser jibqgħu grati lejn is-Sur Joe Attard Tabone, għax hu weru u sab il-pożizzjoni preċiża ta' dan is-sit, li ser ikompli jiżvela d-drawwiet u ċ-ċiviltà tan-Neolitici li għexu f'pajjiżna.

Nappella lid-Dipartiment tal-Mużew biex ikompli jiskava t-Tempju ta' "Gheżżu", jiskava wkoll it-tempji megalitici f'Santa Verna fix-Xaghra wkoll, kif ukoll il-fdalijiet preistorici fuq il-Għolja tan-Nuffara, u anke l-Villa Rumana u l-passaġġ Ruman fil-bajja tar-Ramla l-Hamra.

Ringrazzjament mill-ġdid imur lill-Ministru għal Għawdex Anton Tabone, u l-Ministru Michael Refalo, li taw l-appoġġ kontinwu biex isir dan l-iskavar.

B'hekk inkunu kburin bil-patrimonju li l-gżira tagħna hi għanja ħafna fil-istorja u l-arkeologija u kull min iżur dan is-sit fi Triq Hamet, għandu jistqarr l-istess kliem li d-Direttur tal-UNESCO Federico Mayor meta qal: "Li Għawdex għandu jkun Wirt Dinji".

RAYMOND MIFSUD.

To Serve you better at Xaghra

CRAI

welcomes

St Joseph Supermarket

125, Church Street, Xaghra, Gozo
as
SIMPATIA
FOOD STORE

St Joseph Supermarket
wishes all the residents of Xaghra
a very Happy Feast